

मुख्य न्यायाधिपति ने किया प्रधान जिला एवं सत्र न्यायालय भवन का वर्चुअल भूमिपूजन

हरिभूमि न्यूज

►►कोण्डागांव

जिले को न्यायिक क्षेत्र में एक बड़ी सौगात मिली है। छत्तीसगढ़ उच्च न्यायालय बिलासपुर के मुख्य न्यायाधिपति रमेश सिन्हा ने बुधवार को मण्डी प्रांगण से लगे क्षेत्र में बनने वाले प्रधान जिला एवं सत्र न्यायालय भवन का वर्चुअल माध्यम से भूमिपूजन एवं शिलान्यास किया। इस अवसर पर छत्तीसगढ़ उच्च न्यायालय के न्यायाधीश एवं जिले के पोर्टफोलियो न्यायाधीश न्यायमूर्ति संजय कुमार जायसवाल भी वर्चुअल माध्यम से कार्यक्रम में शामिल हुए।

भूमि पूजन कार्यक्रम को संबोधित करते हुए मुख्य न्यायाधिपति रमेश सिन्हा ने कहा कि यह सप्ताह न्यायिक अधोसंरचना विकास के लिए महत्वपूर्ण रहा है, जिसमें कई न्यायालय भवनों एवं परियोजनाओं का वर्चुअल शुभारंभ

अत्याधुनिक सुविधाओं से लैस होगा नया न्यायालय परिसर : सिन्हा

समयसीमा और गुणवत्ता पर विशेष जोर

मुख्य न्यायाधिपति सिन्हा ने निर्माण एजेंसी से अपेक्षा व्यक्त करते हुए कहा कि न्यायालय भवन का निर्माण तय समयसीमा के भीतर एवं उच्च गुणवत्ता के साथ किया जाए। उन्होंने निर्माण कार्य में सभी मानकों और तकनीकी गुणवत्ता का विशेष ध्यान रखने के निर्देश दिए। वर्ष 2013 में सिविल जिला बनने के बाद से प्रधान जिला एवं सत्र न्यायालय कोण्डागांव जनपद पंचायत के पुराने भवन में संचालित हो रहा था। अब जिले को अपना आधुनिक एवं सर्वसुविधायुक्त न्यायालय भवन मिलने जा रहा है, जिससे न्यायिक कार्यों में और अधिक सुविधा एवं गति आएगी।



इनकी रही उपस्थिति: कार्यक्रम में जिला एवं अपर सत्र न्यायाधीश विक्रम प्रताप चंद्रा, जिला एवं अपर सत्र न्यायाधीश एफटीसी प्रतिभा मरकाम, कलेक्टर नूपुर राशि पन्ना, पुलिस अधीक्षक आकाश श्रीमाली, वन मंडलाधिकारी सिंह, जिला अधिवक्ता संघ अग्रयक्ष दीपक ठाकुर, लोक निर्माण विभाग के कार्यालयन अभियंता, अधिवक्ता, न्यायालयीन अधिकारी एवं कर्मचारी बड़ी संख्या में उपस्थित रहे।

खबर संक्षेप

सुशासन तिहार अंतर्गत ग्राम अड़ेंगा में शिविर आज

कोण्डागांव। सुशासन तिहार अंतर्गत ग्रामीणों की मांगों एवं समस्याओं के त्वरित निराकरण के लिए विभिन्न गांवों में शिविर आयोजित किए जा रहे हैं। इसी क्रम में 15 मई को केशकाल विकासखंड के ग्राम अड़ेंगा में जिला स्तरीय जनसमस्या निवारण शिविर लगाया जाएगा। शिविर में जिले के प्रभारी मंत्री तथा लखनलाल देवांगन मुख्य अतिथि के रूप में शामिल होंगे। वे उद्योग, वाणिज्य, आबकारी एवं श्रम विभाग मंत्री हैं। शिविर में सभी जिला स्तरीय अधिकारियों को उपस्थित रहने के निर्देश दिए गए हैं, ताकि आमजनों की समस्याओं का मौके पर समाधान किया जा सके। ग्राम पंचायत अड़ेंगा अंतर्गत गुडरीपारा, हलिया, प्रधानचैरौ, सिवनीपाल, जण्ण्डी, अड़ेंगा, एटेंकोन्हाड़ी, डोहलापारा, बाण्डापारा और ठाकुरपारा के ग्रामीण शिविर में अपनी मांगें एवं समस्याएं रख सकेंगे। जिला प्रशासन ने ग्रामीणों से अधिक से अधिक संख्या में उपस्थित होकर शासन की जनकल्याणकारी योजनाओं का लाभ उठाने की अपील की है।

अड़ेंगा और अमरावती में कलस्टर स्तरीय शिविर

कोण्डागांव। राज्य शासन की मंशाानुसार बस्तर मुन्ने एवं सुशासन तिहार कार्यक्रम के तहत कलस्टर स्तरीय शिविरों का आयोजन किया जा रहा है। इसी क्रम में 15 मई को ग्राम पंचायत अड़ेंगा और अमरावती में शिविर लगाए जाएंगे। शिविरों के माध्यम से ग्रामीणों को विभिन्न विभागों की जनकल्याणकारी योजनाओं की जानकारी दी जाएगी। पात्र हितग्राहियों से आवेदन लेकर मौके पर निराकरण की कार्यवाई भी की जाएगी। जनपद पंचायत केशकाल अंतर्गत अड़ेंगा में आयोजित शिविर में गुडरीपारा, हलिया, प्रधानचैरौ, सिवनीपाल, जण्ण्डी, अड़ेंगा, एटेंकोन्हाड़ी, डोहलापारा, बाण्डापारा और ठाकुरपारा के ग्रामीण शामिल होंगे। जनपद पंचायत माकड़ी अंतर्गत अमरावती में आयोजित शिविर में तरईबेड़ा, तुरेंबेड़ा, ओण्डागारंग, देउरबाल, बलेगांव वन, अमरावती और छोटे अमरावती के ग्रामीण शामिल होंगे। जिला प्रशासन ने ग्रामीणों से अधिक संख्या में पहुंचकर शासन की योजनाओं का लाभ लेने अपनी समस्याओं के समाधान के लिए शिविर में भाग लेने की अपील की है।

हरिभूमि न्यूज

►►कोण्डागांव

राज्य शासन की महत्वाकांक्षी पहल सुशासन तिहार 2026 के अंतर्गत बुधवार को नगर पालिका परिषद कोण्डागांव द्वारा विकास नगर स्थित सामुदायिक भवन में जिला स्तरीय जनसमस्या निवारण शिविर का आयोजन किया गया। शिविर में शहर के विभिन्न वार्डों से पहुंचे नागरिकों ने बड़ी संख्या में भाग लेकर अपनी समस्याएं प्रशासन के समक्ष रखीं तथा विभिन्न शासकीय योजनाओं का लाभ प्राप्त किया। कार्यक्रम में कलेक्टर श्रीमती नूपुर राशि पन्ना, नगर पालिका अध्यक्ष नरपति पटेल, नगर पालिका उपाध्यक्ष जसकेतु उसेण्डी सहित पार्षदगण एवं विभिन्न विभागों के अधिकारी उपस्थित रहे। कार्यक्रम को संबोधित करते हुए कलेक्टर श्रीमती नूपुर राशि पन्ना ने कहा कि सुशासन तिहार का उद्देश्य आम जनता की समस्याओं का त्वरित समाधान सुनिश्चित करना है। उन्होंने कहा कि शिविरों के माध्यम से सभी शिकायत एक मंच पर उपस्थित होकर नागरिकों की समस्याओं को सुन रहे हैं



कलेक्टर ने कराया स्वास्थ्य परीक्षण, मौके पर करवाया बीमा

शिविर के दौरान कलेक्टर श्रीमती पन्ना, नगर पालिका अध्यक्ष एवं अन्य जनप्रतिनिधियों ने विभिन्न विभागों के स्टॉलों का निरीक्षण किया और प्राप्त आवेदनों को जानकारी ली। इस दौरान सभी ने स्वास्थ्य विभाग के स्टॉल में स्वास्थ्य परीक्षण भी कराया। विशेष रूप से कलेक्टर श्रीमती पन्ना ने डाक विभाग के स्टॉल पहुंचकर विभाग द्वारा संचालित बीमा योजना के तहत स्वयं का बीमा भी कराया, जिससे उपस्थित नागरिकों में जागरूकता का सकारात्मक संदेश गया।

और मौके पर निराकरण भी कर रहे हैं। कलेक्टर ने नागरिकों से अधिक से अधिक संख्या में शिविरों में पहुंचकर शासन की योजनाओं का लाभ लेने की अपील की। नगर पालिका अध्यक्ष नरपति पटेल ने कहा कि राज्य सरकार का लक्ष्य अंतिम व्यक्ति तक योजनाओं का लाभ पहुंचाना


है। इसी उद्देश्य से इस प्रकार के शिविर आयोजित किए जा रहे हैं। वहीं नगर पालिका उपाध्यक्ष जसकेतु उसेण्डी ने कहा कि मुख्यमंत्री विष्णुदेव साय के नेतृत्व में सुशासन तिहार के माध्यम से शासन की योजनाएं गांव और शहर के अंतिम छोर तक पहुंच रही हैं।

अटेंडेंस मैनेजमेंट सिस्टम पर विद्यार्थियों ने किया प्रभावशाली प्रदर्शन

हरिभूमि न्यूज

►►कोण्डागांव

शासकीय गुण्डाधुर स्नातकोत्तर महाविद्यालय के कंप्यूटर साइंस एवं एप्लीकेशन विभाग में मंगलवार को तकनीकी नवाचार और प्रायोगिक शिक्षा को बढ़ावा देने के उद्देश्य से "आर्डुइनो आधारित अटेंडेंस मैनेजमेंट सिस्टम" विषय पर विशेष तकनीकी कार्यक्रम का आयोजन किया गया। कार्यक्रम महाविद्यालय की प्राचार्य डॉ. सरला आत्रम की अध्यक्षता में संपन्न हुआ। कार्यक्रम में विभाग के विद्यार्थियों ने अपने द्वारा तैयार किए गए मॉडल का प्रदर्शन करते हुए उसके विभिन्न उपकरणों, तकनीकी संरचना और कार्यणाली की विस्तृत जानकारी प्रस्तुत की। विद्यार्थियों ने बताया कि यह सिस्टम ऑटोमेशन तकनीक पर आधारित है, जिसके माध्यम से उपस्थिति दर्ज करने की प्रक्रिया को अधिक सरल, तेज और पारदर्शी बनाया जा सकता है। कार्यक्रम के दौरान विद्यार्थियों ने आर्डुइनो तकनीक का उपयोग करते हुए तैयार किए गए मॉडल का लाइव



प्रदर्शन किया। उन्होंने बताया कि यह सिस्टम सेंसर और माइक्रोकंट्रोलर आधारित तकनीक से संचालित होता है, जिससे समय की बचत के साथ-साथ रिकॉर्ड प्रबंधन भी आसान हो जाता है। प्रदर्शन के दौरान विद्यार्थियों की तकनीकी समझ, रचनात्मकता और आत्मविश्वास ने उपस्थित शिक्षकों एवं अतिथियों को प्रभावित किया। कार्यक्रम में उपस्थित सहायक प्राचार्यकों एवं अतिथि व्याख्याताओं ने विद्यार्थियों को



डॉ. पुणेन्द्र ने साझा किया नवाचार का अनुभव

कार्यक्रम का वन संचालन एवं इस नवाचारी प्रोजेक्ट के जनक अतिथि व्याख्याता डॉ. पुणेन्द्र तिवारी ने किया। उन्होंने विद्यार्थियों को संबोधित करते हुए कहा कि आज के दौर में तकनीकी शिक्षा केवल सैद्धांतिक ज्ञान तक सीमित नहीं रह सकती, बल्कि प्रायोगिक और नवाचार आधारित शिक्षा ही मनुष्य की वास्तविक आवश्यकता है। उन्होंने विद्यार्थियों को नई तकनीकों पर कार्य करने, शोध की भावना विकसित करने और तकनीक के माध्यम से समाज की समस्याओं का समाधान खोजने के लिए प्रेरित किया। कार्यक्रम में अतिथि व्याख्याता डॉ. रैयद अतहर अली हाशमी ने आर्डुइनो आधारित अटेंडेंस मैनेजमेंट सिस्टम की तकनीकी कार्यणाली को सरल एवं प्रभावी तरीके से समझाया। उन्होंने बताया कि आर्डुइनो जैसी ओपन-सोर्स तकनीकें विद्यार्थियों को कम लागत में नवाचार करने का अवसर प्रदान करती हैं। उन्होंने कहा कि ऑटोमेशन आधारित प्रणालियां आने वाले समय में शिक्षा, प्रशासन और उद्योग के क्षेत्र में महत्वपूर्ण भूमिका निभाएंगी।

हरिभूमि न्यूज

►►कांकेर

पखांजुर थाना अंतर्गत ग्राम पीन्ही 37 रूपनगर में रिशतों को शर्मसार कर देने वाली एक गंभीर घटना सामने आई है, जहां एक कलयुगी बेटे ने मामूली बात पर अपने ही बुजुर्ग माता-पिता की बेरहमी से पिटाई कर दी। 65 वर्षीय बकुल विश्वास ने अपने बेटे विमल विश्वास के खिलाफ थाने में नामजद रिपोर्ट दर्ज कराते हुए पुलिस को बताया कि महज एक स्कूटी की चाबी को लेकर विवाद शुरू हुआ, जिसने देखते ही देखते हिंसक रूप

मॉडिफाई साइलेंसर वाली 3 बाइक चालकों पर कार्रवाई

कांकेर। सड़क सुरक्षा एवं ध्वनि प्रदूषण पर नियंत्रण को लेकर चलाए जा रहे अभियान के तहत पुलिस ने मॉडिफाई साइलेंसर लगाकर पटराखें जैसी तेज आवाज निकालने वाली तीन मोटरसाइकिलों के खिलाफ कार्रवाई की है। कुछ युवक अपनी मोटरसाइकिलों में अवैध रूप से मॉडिफाई साइलेंसर लगाकर तेज धमाके जैसी आवाज निकाल रहे हैं, जिससे राहगीरों, विद्यार्थियों, बुजुर्गों एवं आम नागरिकों को परेशानी हो रही थी। अभियान के दौरान तीन मोटरसाइकिल चालकों को पुलिस ने पकड़ा और चेतावनी दी कि मनुष्य में इस प्रकार की हरकत पाए जाने पर सख्त कार्रवाई करवाई की जाएगी।

नक्सल संघाहता समाप्ति बाद संग्राहकों का भरोसा बढ़ा

हरे सोने कहे जाने वाले तेंदूपत्ता संग्राहकों के चेहरे में कहीं खुशी कहीं गम पर नजर डालें तो इस वर्ष आने पीने दाम पर तेंदूपत्ता बेचने की विवशता देखी खुशी जा रही है । जिसके पीछे का कारण अत्यधिक संग्रहण किए जाने वाले पत्तों को पूरा नहीं बेचा जाना है । जिसके चलते पड़ोसी राज्यों के बिलीलिए शबरी तटों पर बसे गांवों के संग्राहकों से कम दरों पर पत्ता बेचने की मजबूरी के तौर भी देखा जा रहा है । नक्सल समस्या समाप्त होने के बाद अब शासन पर संग्राहकों की नजर इस बात को लेकर है कि क्या शासन आने वाले वर्ष में लक्ष्य में झुकाफा करेगी ।

लक्ष्य के करीब पहुंचने के साथ भुगतान भी हो रहा

डीएफओ अक्षय भोसले से मिली जानकारी अनुसार अब तक जिले में निक्षेपित 108 लाख मानक बोरे के लक्ष्य के करीब तेंदूपत्ता संग्रहण करने के साथ 54 लाख रुपए सीधे संग्राहकों के खाते में भुगतान कर दिया गया है तथा आने वाले समय में जहां लक्ष्य को पूरा नहीं किया जा रहा है ऐसे फंडों के लक्ष्य को कम करते हुए दूसरे फंडों में लक्ष्य बढ़ाने पर ध्यान करने की बात कही है। गुणवत्ता युक्त तेंदूपत्ते की खरीदी के साथ नये फंडों की सुरक्षात और उपलब्धि पर उच्चतम स्थान प्राप्तित के भरोसे के साथ शासन को राजस्व भी अच्छा आने की उम्मीद डीएफओ ने जताई है।

किया गया है। उन्होंने कहा कि राज्य के सभी न्यायिक जिलों को बेहतर और आधुनिक न्यायिक अवसरचना उपलब्ध कराना उनकी प्राथमिकता है। उन्होंने स्पष्ट कहा कि न्यायपालिका से जुड़े प्रत्येक हितधारक और आम जनता को बेहतर न्याय व्यवस्था उपलब्ध कराने के लिए सर्वसुविधायुक्त भवन एवं आधुनिक तकनीक आवश्यक है। मुख्य न्यायाधिपति ने कहा कि जब उन्होंने कार्यभार संभाला था, तब जिला न्यायपालिका का बुनियादी ढांचा काफी दयनीय स्थिति में था, लेकिन पिछले तीन सालों में न्यायपालिका के सहयोग और दूरदर्शी प्रयासों से इसमें उल्लेखनीय सुधार हुआ है। उन्होंने कहा यह तो सिर्फ शुक्रात है। हमें आगे और बेहतर कार्य करना है। आधुनिक तकनीक और मजबूत अधोसंरचना के माध्यम से न्याय वितरण प्रणाली को और प्रभावी बनाया जाएगा।

अज्ञात वाहन से टकराई आम से भरी पिकअप, एक की गई जान



हरिभूमि न्यूज

►►फरसगांव

नेशनल हाईवे-30 पर गुरुवार सुबह करीब 5 बजे हुए दर्दनाक सड़क हादसे में आम से भरी पिकअप अज्ञात वाहन से टकरा गई। हादसे में पिकअप में सवार एक युवक की मौत हो गई, जबकि चालक सहित दो अन्य युवक घायल हो गए। घटना केशकाल थाना क्षेत्र अंतर्गत बहीगांव-बेडमा जंगल के पास की है। पुलिस के अनुसार रायपुर जिले के चरौदा निवासी ललित यादव (19 वर्ष) अपने साथी वाहन चालक मोहन पटेल एवं आयुष नारांग के साथ पिकअप वाहन क्रमांक सीजी 04 क्यूपी 1078 में आंध्रप्रदेश से आम भरकर रायपुर जा रहे थे। इसी दौरान बहीगांव-बेडमा के बीच जंगल के पास रायपुर की ओर जा रही अज्ञात वाहन से पिकअप की जोरदार धिड़ट हो गई। टक्कर इतनी जबरदस्त थी कि पिकअप वाहन का अगला हिस्सा पूरी तरह क्षतिग्रस्त हो गया। हादसे में ललित यादव को सीने, गले सहित शरीर के अन्य हिस्सों में गंभीर चोटें आईं। वहीं चालक मोहन पटेल के हाथ में फ्रैक्चर तथा आयुष नारांग के चेहरे और सिर में चोट आई है। घटना के बाद सभी घायलों को तत्काल सामुदायिक स्वास्थ्य केंद्र फरसगांव लाया गया, जहां डॉक्टरों ने जांच के बाद ललित यादव को मृत घोषित कर दिया। घायल मोहन और आयुष को फरसगांव अस्पताल में भर्ती किया गया है।

पुलिस ने पीएम के बाद शव परिजन को सौंपा: फरसगांव थाना पुलिस ने शव में मर्ग कायम कर शव का पोस्टमार्टम कर परिजनों को सौंप दिया है। वहीं मामले को केशकाल थाना क्षेत्र का होने के कारण आगे की जांच केशकाल पुलिस द्वारा की जा रही है। पुलिस अज्ञात वाहन की तलाश में जुटी हुई है।

हरिभूमि न्यूज

►►कांकेर

ले लिया। घटना बीते 13 मई की दोपहर करीब 4 बजे की है। अपने बेटे विमल के नाम से एक स्कूटी खरीदी थी, जो घर के सामने खड़ी थी। जब विमल ने गाड़ी की चाबी मांगी, तो मैंने उसे देने से मना कर दिया। इस बात पर विमल इस कदर आगबबूला हो गया कि वह अपनी मर्यादा भूल बैठा और गालियां देने लगा। आरोपी ने आव देखा न ताव और हाथ में डंडा लेकर मेरे ऊपर टूट पड़ा। वह चीख-चीख कर कहने लगा कि आज इस बूढ़े को जान से मार दूंगा और डंडे से सिर और कमर पर जोरदार बार कर जमीन पर पटक दिया।

पेज 11 के शेप

युवा संगठन से ...

दौरान संगठन की आगामी कार्य योजना एवं गतिविधियों पर चर्चा कर रायपुर में होने वाले बजरंग दल प्रशिक्षण वर्ग में सभी कार्यकर्ताओं को प्रशिक्षण लेने का आग्रह किया गया। विभाग सौजेजक सिक्कर कश्यप ने बस्तर में हो रहे अवैध धर्मांतरण का पुरजोर विरोध करते कहा कि बजरंग दल अब बर्दाश्त करने वाला नहीं है हमारे भोले भाले आदिवासी समाज को गुमराह करना बंद करे।

फुल टैंक की...

डिपो से टैंकरों के पहुंचने में लगने वाला अतिरिक्त समय है, जो अब 4 घंटे से बढ़कर 6-7 घंटे तक पहुंच गया है। हालांकि कुछ पेट्रोल पंप में जमाखोरी के उर से डीजल डिब्बे एवं बोटल में नहीं दे रहे हैं।

खरीफ ऋण, धान...

एस. के. कनौजिया एवं मुख्य लेखापाल गौरव शर्मा ने की। अधिकारियों ने सभी विषयों में लक्ष्य पूर्ति सुनिश्चित करने के निर्देश दिए। बैठक में सभी जिलों के नोडल अधिकारी, शाखा प्रबंधक एवं पर्यवेक्षक उपस्थित रहे।

युकां का अनूदा ...

यदु, लोकेश चौधरी, हेमंत कश्यप,ब्लाक अध्यक्ष रजत जोशी, उपाध्यक्ष लव मिश्रा, आकिब राणा, वैभव नेताम,अंकित सिंह, एम ज्योति राव, ऋतिका कर्मा, इंटर झझ, मोहसिन खान, शंकर सेन, जोगेंद्र सिंह, अमित मिश्राम, यश सहित अन्य युवा कांग्रेसी मौजूद रहे।

खबर संक्षेप

पेंशनर संघ के सदस्य का व्यवहार आपतिजनक

जगदलपुर। पेंशनर महासंघ के जारी बयान में सेवानिवृत्ति के पहले प्राचार्य पद पर पदोन्नति बनी व्याख्याताओं के लिए मुसीबत समाचार में महिला कर्मचारी अनिता दुबे पर बदतमीजी से बात करने का आरोप लगाया गया था। इस संबंध में महिला कर्मचारी ने हरिभूमि से चर्चा में कहा कि पेंशनर संघ का आरोप निराधार है। बल्कि संघ के एक सदस्य ने मुझसे अभद्र तरीके से बात कर अपशब्दों का प्रयोग किया जिसे स्वीकर में कार्यालय के मौजूद सभी कर्मचारियों ने सुना है। उन्होंने कहा कि पेंशन के संबंध में जो बातें संघ ने कही है उसका निराकरण स्थापना शाखा में शासन के आदेश पर होता है। बस्तर के 2 सेवानिवृत्त प्राचार्य के भुगतान संबंधी मामले में इस शाखा की कोई भूमिका नहीं है। संघ को नियमानुसार इस विषय को संबंधित शाखा में भेजा जाना चाहिए था। उन्होंने अपशब्दों का प्रयोग करने वाले संघ के सदस्य पर कार्यवाही की मांग की है।

हर्षवर्धन का 12वीं में उत्कृष्ट प्रदर्शन

जगदलपुर। विशाखापटनम के रॉ. के.के.अरार गौतम, सीबीएसई स्कूल अनकापल्ले के मेधावी छात्र जी.



हर्षवर्धन रेड्डी पिता जी. शिवा रेड्डी ने केंद्रीय माध्यमिक शिक्षा बोर्ड की कक्षा 12वीं की परीक्षा में उत्कृष्ट प्रदर्शन

करते हुए गणित विषय में 81 प्रतिशत अंक अर्जित किए। इसके अतिरिक्त उन्होंने अंग्रेजी में 97, कंप्यूटर विज्ञान में 88, रसायन विज्ञान में 85 तथा भौतिकी में भी उल्लेखनीय अंक प्राप्त कर अपने परिवार एवं विद्यालय का नाम गौरवान्वित किया है। विआईटी विश्वविद्यालय वेल्लोर और बनारस हिंदू यूनिवर्सिटी में प्रवेश हेतु सीयूईटी की तैयारी कर रहे हैं। साथ ही यूपीएससी की तैयारी भी बी.टेक के साथ-साथ प्रारंभ कर दी है। हर्षवर्धन के पिता जी शिवा रेड्डी बास्तानार के एकलव्य आवासीय विद्यालय में प्राचार्य हैं। नक्सल प्रभाव के दौरान उन्हें अपने गृहग्राम बासागुड़ा बीजापुर छोड़कर आना पड़ा था।

पक्षी घोंसले को और ग्रामीण झोपड़ियों को संवारने में जुटे



जगदलपुर। मानसून आने में अभी काफी समय है लेकिन बस्तर के बदलते मौसम ने तेज गर्मी के साथ बारिश और अंधड़ की स्थिति भी निर्मित कर दी है। बारिश से बचना केवल इंसान ही नहीं बल्कि पशु पक्षियों के लिए भी जरूरी होता है। इसलिए पक्षियां अपने घोंसलों को और ग्रामीण अपने झोपड़ी के खपरैल को संवारने के काम में जुट गए हैं। कुछ पक्षियां घोंसले बनाने में इतनी माहिर और कुशल होती हैं कि चोंच और पैर से एक एक तिनका खोजकर उससे अपना रहवास बनाती है। वहीं ग्रामीण बारिश के पहले कमरे के अंदर पानी न टपके इसलिए खपरैल को सिलसिलेवार ऐसे जमाते हैं कि बारिश का पानी घर के बाहर गिरे। वैसे भी बस्तर का मौसम कब बदल जाए इसका कोई ठिकाना नहीं है। कभी तेज गर्मी और धूप के बीच अचानक बारिश होने लगती है। एक तरह से यह सुहाना मौसम बस्तर की प्रकृति की बड़ी देन है। इसलिए यहां लोगों को हर मौसम का आनंद लेने का अवसर मिलता है।

पीएम ने देशवासियों के जख्मों पर नमक डालने का किया काम

डीजल, पेट्रोल, गैस के संकट व बढ़ती महंगाई की मार झेल रही जनता : मोहन मरकाम

हरिभूमि न्यूज ►► जगदलपुर

प्रधानमंत्री मोदी की गई अपील ने देशवासियों के जख्मों पर नमक डालने का काम किया है। पिछले 2 माह से डीजल, पेट्रोल, गैस के संकट से जूझ रही तथा महंगाई की मार झेल रहे लोगों से प्रधानमंत्री ने कहा कि उन्होंने किसानों को सलाह दिया कि खेती में उर्वरक का उपयोग कम करें। उन्होंने देश के कामकाजी वर्ग को सलाह दिया कि वर्क फॉर्म होम करिए। उन्होंने देश की महिलाओं को सलाह दिया खाद्य तेल कम उपयोग करे, गैस का उपयोग कम करे उन्होंने देशवासियों से कहा सोना मत खरीदे, विदेश यात्रा मत करें। उक्त बातें शहर के राजीव भवन में गुरुवार को आयोजित पत्रवार्ता में कांग्रेस के पूर्व प्रदेश अध्यक्ष, पूर्व मंत्री मोहन मरकाम एवं बस्तर जिला कांग्रेस कमेटी के शहर अध्यक्ष सुशील मौर्य ने कही।



श्री मरकाम ने बताया कि मोदी कह रहे कि किसान उर्वरकों का उपयोग कम करे जबकि देश में पिछले सात साल से उर्वरकों की कमी है। प्रधानमंत्री उर्वरक की व्यवस्था करने के बजाय बार-बार किसानों से यूरिया की खपत कम करने की अपील करते रहे है। छत्तीसगढ़ में 15 लाख मीट्रिक टन उर्वरकों की आवश्यकता है, लेकिन राज्य सरकार खपत कम करने की आवश्यकता है, लेकिन राज्य सरकार खपत कम करने की आवश्यकता है। जरूरत का मात्र 30 फिसदी अभी

भी 70 फिसदी उर्वरक सोसायटियों तक नहीं पहुंचा है। मोदी कह रहे कि वर्क फार्म होम करिए, काम पर मत जाइए, मोदी के इस सलाह से फील्ड में काम करने वाले, गली कूचे में घूमकर सामान बेचने वाले, फेरी लगाने वाले क्या करेंगे। मोदी कह रहे तेल मत खाओ, जबकि मोदी राज में किचन का बजट बिगड़ा हुआ है। खाद्य सामग्री के दाम इतने बढ़े हुए है कि तेल क्या गुहणियां हर चीज के बजट में कटौती कर रही है। दवाई के दाम में 32 प्रतिशत की

बढ़ोत्तरी हो गया। मोदी की अपील के बाद भाजपाई, मंत्री, विधायक, पदाधिकारी, साइकिल से चले डीजल-पेट्रोल बचाये। प्रधानमंत्री की सलाह पर अमल पहले उनके दल के लोगों को करना चाहिए, उसके बाद आम जनता से अपेक्षा करें। अपना तथा अपने मंत्रियों, मुख्यमंत्रियों, राज्य के मंत्रियों के काफिले को खत्म करें। पत्रवार्ता में पूर्व विधायक रेखचंद जैन, ग्रामीण अध्यक्ष प्रेमशंकर शुक्ला, नेता प्रतिपक्ष राजेश चौधरी, महिला कांग्रेस शहर अध्यक्ष लता

निषाद, ग्रामीण अध्यक्ष चम्पा ठाकुर, ब्लॉक अध्यक्ष बलराम यादव, सूर्यापनी, प्रवक्ता जावेद खान, प्रशांत जैन, महेश ठाकुर आदि मौजूद रहे।

वर्ष 2013 की तुलना में सोना 50 गुना महंगा

उन्होंने कहा कि वर्ष 2013 में जब देश में कांग्रेस की सरकार थी, तब भारत में सोने की कीमत 28500 से 29600 रूपए प्रति ग्राम था। आज 2026 में आज सोने का भाव 152130 रूपए प्रति 10 ग्राम है। 12 सालों में मोदी राज महंगाई बेतहाशा बढ़ने का अंदाजा सोने की कीमत से लगाया जा सकता है कि सोना 50 गुना महंगा हुआ है। देश की महिलाओं के मंगलसूत्र छीनने का डर दिखाने वाले मोदी ने देश की महिलाओं के मंगलसूत्र ही नहीं अंगूठी, मांगटीका, हार, सोने की चेन सब छीनना चाह रहे।

मुख्यमंत्री से हस्तक्षेप कर निर्वाचन का आदेश देने की करेंगे मांग



हरिभूमि न्यूज ►► जगदलपुर

पत्रकार भवन में गुरुवार को प्रेसवार्ता में आम मुस्लिम समाज के प्रतिनिधि मंडल ने कहा छत्तीसगढ़ वक्फ बोर्ड द्वारा जगदलपुर अंजुमन इस्लामिया कमेटी के निष्पक्ष चुनाव हेतु 17 महीने पहले एक चुनाव संचालन समिति का गठन किया गया था। इसके माध्यम से 3 माह में चुनाव करा कर अंजुमन इस्लामिया कमेटी के गठन हेतु निर्देशित किया गया था। नगर पालिका निाम चुनाव की आचार संहिता लागू होने एवं ईद उल फितर के मद्देनजर उक्त चुनाव संचालन समिति को 3 माह का और समय वक्फ बोर्ड द्वारा दी गई, जिसके उपरान्त वक्फ बोर्ड द्वारा उक्त चुनाव संचालन समिति को एड्हाक कमेटी का दर्जा देकर जगदलपुर अंजुमन इस्लामिया कमेटी के संचालन हेतु मनीनीत कर दिया गया। जिसके बाद से आज तक

जगदलपुर अंजुमन इस्लामिया कमेटी का संचालन एड्हाक कमेटी कर रही है। मुख्यमंत्री विष्णु देव साय से वक्फ बोर्ड को अंजुमन इस्लामिया कमेटी का चुनाव कराने आदेशित करने की मांग की जाएगी। पत्रवार्ता में यह जानकारी जियाउल हक, असद राजा, शेख शाहिद अली, एसके हसन राजा, जावेद खान, समीर खान और सद्दाम राजा ने दी।

जमात के नाम पर सिर्फ 5 लोग

अंजुमन इस्लामिया एडहॉक कमेटी के अध्यक्ष डॉ एस. जहीरुद्दीन ने हरिभूमि से कहा कि मुस्लिम जमात के नाम पर पत्रवार्ता रखी गई थी लेकिन वहां केवल 5-6 लोग ही मौजूद थे। इसलिए उनका जो भी वक्तव्य है वह पूरे जमात का नहीं हो सकता। एडहॉक कमेटी नियमानुसार समाज हित में काम कर रही है।

पंपों में कतार के लिए मोदी का बयान जिम्मेदार

हरिभूमि न्यूज ►► जगदलपुर

प्रदेश कांग्रेस सचिव शंकर राव ने पेट्रोल डीजल को लेकर पंपों में लग रही लंबी कतारों के लिए प्रधानमंत्री को जिम्मेदार ठहराया है। उन्होंने प्रेस विज्ञप्ति जारी कर कहा है कि मार्च माह में संसद सत्र के दौरान नेता प्रतिपक्ष राहुल गांधी और पूरी विपक्ष ईरान इजरायल अमरीका युद्ध को लेकर देश पर आने वाली आर्थिक संकट और उससे निपटने के उपायों पर संसद में चर्चा की मांग कर रही थी। तब प्रधानमंत्री से लेकर पूरी सरकार राहुल गांधी और विपक्ष को भ्रम फैलाने वाले और देश की जनता को गुमराह करने वाले कहकर चर्चा से भाग खड़े हुए थे। उसकी बड़ी वजह पांच राज्यों के चुनाव थे जिसमें जनता को यह दिखाना था कि देश सुरक्षित हाथों में है। परंतु चुनाव खत्म होते ही प्रधानमंत्री जनता के बीच आकर जिस तरह अपील के नाम पर देश की जनता को भैंनिक करने का कार्य किया है जिसका परिणाम है कि एक बार फिर देश की जनता पेट्रोल पंपों



- पेट्रोल पंप मालिकों को दिया गया कमाने का अवसर

के सामने लंबी कतारों में खड़ी होने को मजबूर हो गयी है।

वहीं पेट्रोल पंप मालिकों की चांदी हो गई है, उन्हें कमाने का अवसर दे दिया गया है। वहीं आपदा को अवसर बनाने में लगे कुछ पंप मालिक स्वयं पेट्रोल डीजल की किल्लत बताकर जमाखोरी और अधिक दामों में बेचने मूल्य वृद्धि के इंतजार में लग गए हैं। जिन पर केंद्र और राज्य सरकार व प्रशासन का कोई दबाव नहीं है। जो दशातां है कि आज देश सुरक्षित हाथों में नहीं उद्योगपतियों के हाथों में है और जनता कहीं ना कहीं इनकी गुलाम बनते चली जा रही है।

कंडोली की बती ने हरा सोना से बढली तकदीर किसी के आगे हाथ फैलाने की जरूरत नहीं

हरिभूमि न्यूज ►► जगदलपुर

अब किसी के आगे हाथ फैलाने की जरूरत नहीं पड़ी, काम पूरा होते ही पैसा सीधे बैंक खाते में आ जाता है। इससे बिचौलियों का डर खत्म हो गया है और पूरा पैसा मिल रहा है। इस बार राशि से बच्चों की पढ़ाई और घर की जरूरी जरूरतों को पूरा

- परिवार की आजीविका का मुख्य आधार तंदूपता

किया है। उक्त बातें कंडोली की रहने वाली बती ने कही। उसने बताया कि तंदूपता केवल एक वनोपज नहीं, बल्कि उनके परिवार की आजीविका का मुख्य आधार है। वर्षों से वह अपने परिवार के साथ जंगलों में जाकर हरा सोना कहे जाने वाले तंदूपते का संग्रहण करती आ रही हैं। पहले तंदूपता संग्रहण के बाद पारिश्रमिक प्राप्त करने में काफी कठिनाइयों का सामना करना पड़ता था। भुगतान में देरी, बिचौलियों का हस्तक्षेप और सही जानकारी के अभाव में संग्राहकों को

बिचौलियों का अंत और सीधे बैंक खाते में खुशहाली



आसानी से मिल रहा योजनाओं का लाभ

वन विभाग जगदलपुर वृत्त के मुख्य वन संरक्षक आलोक कुमार तिवारी ने बताया कि शासन की योजनाओं का सकारात्मक प्रभाव सीधे बैंक खाते में भुगतान होने से भ्रष्टाचार और कमीशनखोरी पर रोक लगी है। समय पर पारिश्रमिक मिलने से ग्रामीण परिवार आर्थिक रूप से मजबूत हो रहे हैं। संग्राहकों को पारिश्रमिक के साथ-साथ बीमा, छात्रवृत्ति एवं अन्य योजनाओं का लाभ भी आसानी से मिल रहा है।

चेहरे पर दिखी खुशी

बताया जा रहा है कि इस वर्ष बती ने 3308 ग्रांडी तंदूपता संग्रहित किया। शासन द्वारा निर्धारित 5500 प्रति मानक बोरा की दर से उन्हें 18 हजार 194 रूपए की राशि सीधे उनके बैंक खाते में प्राप्त हुई। मोबाइल पर बैंक मैसेज आते ही उनके चेहरे पर खुशी साफ दिखाई दी।

पारदर्शी व्यवस्था व डीबीटी

बस्तर के वन मंडलाधिकारी उत्तम कुमार गुप्ता ने बताया कि शासन की गई पारदर्शी व्यवस्था और डीबीटी (डायरेक्ट बेनीफिट ट्रांसफर) प्रणाली ने अब यह तस्वीर पूरी तरह बदल दी है। तंदूपता संग्रहण का पारिश्रमिक सीधे संग्राहकों के बैंक खातों में जमा किया जा रहा है।

परेशानी होती थी। बती बताती हैं। उन्होंने यह भी कहा कि पहले मजदूरी के लिए लंबा इंतजार करना पड़ता था। कभी भुगतान देर से मिलता था तो कभी बिचौलियों के चक्कर लगाने पड़ते थे, यह भी पता नहीं चलता था कि शासन ने हमारे लिए कितनी राशि तय की है। बती वेको की संतान छोटी वेको 12 वीं, कु. सुशीला कक्षा 8 वीं, कु. मैनु कक्षा 6 वीं, अमरेश वेको कक्षा दुसरी, कु. अनिलो कक्षा पहली में पढ़ रही है। तंदूपता संग्रहण से जुड़ी यह नई व्यवस्था ग्रामीण और वनांचल क्षेत्रों के संग्राहक परिवारों के जीवन में वास्तविक बदलाव ला रही है। बती जैसी अनेक महिलाओं के लिए यह केवल भुगतान नहीं, बल्कि सम्मान, आत्मनिर्भरता और सुरक्षित भविष्य की नई शुरूआत है। उन्होंने बताया कि 23 अप्रैल को तंदूपता बेचा गया और एक मई को इनके खाते में संग्रहण भुगतान की राशि प्राप्त हो गई है। इस प्रकार सात दिवस के भीतर संग्राहक के खाते में संग्रहण भुगतान की राशि प्राप्त हो गई है।

माजपा ने नगरनार मण्डल में 5 मोर्चा की कार्यकारिणी घोषित की महिला मोर्चा की कमान लक्ष्मी और किसान मोर्चा की घनश्याम को मिली

हरिभूमि न्यूज ►► जगदलपुर

भारतीय जनता पार्टी ने नगरनार मण्डल में पांच मोर्चा की नवीन कार्यकारिणी की घोषणा की है। प्रदेश अध्यक्ष किरण सिंह देव व संगठन महामंत्री पवन साय की अनुमति से जिला अध्यक्ष वेदप्रकाश पाण्डेय ने महिला, किसान, पिछड़ा वर्ग, अनुसूचित जनजाति व अनुसूचित जाति मोर्चा की नई कार्यकारिणी की घोषणा की है। महिला मोर्चा अध्यक्ष लक्ष्मी घरत बनी है। उपाध्यक्ष पुष्पा मिश्रा, रेवती सेठिया, सुमन ठाकुर, महामंत्री राधा वट्टे व वृन्दा साहू बनायी गयी है। मंत्री कमली ठाकुर, धनकेशरी, प्रमिला,

कोषाध्यक्ष दलजीत चालकी,सह कोषाध्यक्ष सुषमा यादव नियुक्त की गयीं हैं। किसान मोर्चा अध्यक्ष का दायित्व घनश्याम सेठिया को सौंपा गया है। उपाध्यक्ष लिंगेश्वर सेठिया, त्रिपति नागेश,शिरो नाग,धनुर्जय बघेल, महामंत्री बलराम नाग व जयंत जोशी बने हैं। वहीं मंत्री खगेश्वर देवांगन, भगवती कश्यप, प्रेम सेठिया, राजेंद्र नाग,सोनधर कश्यप, कोषाध्यक्ष भिषम नेताम,सह कोषाध्यक्ष दयालु कश्यप, मीडिया प्रभारी मेहतर नाग, सह मीडिया प्रभारी बनसिंह ठाकुर नियुक्त हुए हैं। पिछड़ा वर्ग मोर्चा अध्यक्ष दुजेश्वर देवांगन, उपाध्यक्ष धनुर्जय देवांगन, पुनीत साहू, आनंद राव,

राजेश सेठिया, महामंत्री किरत सागर यादव व मुरली मनोहर दास को बनाया गया है। कोषाध्यक्ष गोविंद देवांगन, मंत्री सूरज सेठिया, नारायण ठाकुर, भूपेन्द्र ठाकुर, आशीष ठाकुर,जयमन सेठिया व मीडिया प्रभारी बनें हैं। अजजा मोर्चा अध्यक्ष नीलकंठ ध्रुव, उपाध्यक्ष गुखबंदु रामप्रसाद गोयल, अंतरंगम मौर्य, उमेश नाग, मीडिया प्रभारी प्रीतम पात्रे, सह मीडिया प्रभारी रिकु चालकी, सोशल मीडिया प्रभारी योगेन्द्र नाग, सह सोशल मीडिया प्रभारी धरम सिंह कश्यप, छात्रावास प्रभारी छेवदास बघेल, महिला प्रमुख रिकी बेसरा, आईटी सेल प्रभारी महेश नागेश नियुक्त हुए हैं।

नीलकंठ नाग की नियुक्ति की गयी है। अजा मोर्चा अध्यक्ष बाबूलाल कश्यप, उपाध्यक्ष हरिसिंह बेसरा,पीलादास नेताम, देवकी कश्यप, महामंत्री देवराज सोनवानी व जयराम बघेल, मंत्री मनीष चालकी, महादेव नाग, आनंद नाग, कोषाध्यक्ष तिलक बेसरा, सह कोषाध्यक्ष जगतराम बेसरा, कार्यालय मंत्री हरिनाथ नायर, मीडिया प्रभारी प्रीतम पात्रे, सह मीडिया प्रभारी रिकु चालकी, सोशल मीडिया प्रभारी योगेन्द्र नाग, सह सोशल मीडिया प्रभारी धरम सिंह कश्यप, छात्रावास प्रभारी छेवदास बघेल, महिला प्रमुख रिकी बेसरा, आईटी सेल प्रभारी महेश नागेश नियुक्त हुए हैं।

नेहा ने 92 फीसदी अंकों से किया विद्यालय का नाम रोशन

हरिभूमि न्यूज ►► जगदलपुर

डीएवी मुख्यमंत्री पब्लिक स्कूल नकटी सेमरा के विद्यार्थियों ने सीबीएसई 12वीं बोर्ड परीक्षा में उत्कृष्ट प्रदर्शन कर विद्यालय की गौरवान्वित किया। केंद्रीय माध्यमिक शिक्षा बोर्ड सीबीएसई ने 13 मई को 12 वीं कक्षा के वार्षिक परीक्षा परिणाम घोषित किए। इस अवसर पर डीएवी मुख्यमंत्री पब्लिक स्कूल नकटी सेमरा के वाणिज्य संकाय का 100 फीसदी रिजल्ट रहा और साथ ही विज्ञान संकाय का भी शानदार प्रदर्शन रहा विद्यार्थियों ने अपनी कठोर परिश्रम एवं लगन का परिचय देते हुए उत्कृष्ट परिणाम प्राप्त किया है। वाणिज्य संकाय की छात्रा कुमारी नेहा राव ने विद्यालय में सर्वोच्च अंक प्राप्त कर सभी का मनोबल ऊंचा किया उन्होंने 92 फीसदी अंक प्राप्त कर यह सिद्ध किया की निरंतर अभ्यास और समर्पण से



कोई भी लक्ष्य प्राप्त किया जा सकता है। इसी क्रम में कुमारी प्राची जीना ने 80.4 फीसदी तथा थॉमस ने 80.2 फीसदी अंक प्राप्त किया। सभी मेधावी विद्यार्थियों की सफलता विद्यालय के शिक्षकों के अथक परिश्रम अभिभावकों के सहयोग और स्वयं विद्यार्थियों की अटूट लग्न का परिणाम है। विद्यालय के प्राचार्य शैलेश कुमार ने कहा कि विद्यार्थियों ने जो उपलब्धि प्राप्त की है वह पूरे विद्यालय परिवार के लिए अत्यंत गर्व का विषय है। नेहा, प्राची और थॉमस ने अपनी मेहनत और समर्पण से यह सिद्ध किया है कि दृढ़ निश्चय के सामने कोई बाधा टिक नहीं सकती।

online Booking-www.tripuryatra.com

स्लीपर मंत्र 16,500/-

12 ज्योतिर्लिंग

सोशल ट्रेन से 29 जुलाई से 08 अगस्त 2026 तक रिजर्वेशन कोच

27 मई, 10 जून, 12 अगस्त, 02 सितम्बर, 30 सितम्बर 2026 (11 दिन)

7 ज्योतिर्लिंग यात्रा

श्री द्वारिकाधीश, श्री द्वारिकामठ, श्री हिस्डी साईं बाबू, महाकालेश्वर ज्योतिर्लिंग, ऑंकारेश्वर ज्योतिर्लिंग, सोमनाथ ज्योतिर्लिंग, नगेश्वर ज्योतिर्लिंग, कुंभेश्वर ज्योतिर्लिंग, प्रयंबकेश्वर ज्योतिर्लिंग, भीमशंकर ज्योतिर्लिंग, श्री राम सिंघनापर

राशि-स्लीपर 16,500/-, 3स्ली- 27,500/-, 2स्ली- 32,500/- (+5%GST)

श्री त्रिपुर तीर्थ यात्रा सेवा समिति

Since-2007

संपर्क करें:-7354-411411